



គ្រឹះស្ថានមីក្រូហិរញ្ញវត្ថុ

អិលអូអិលស៊ី (ខេមបូឌា) ភីអិលស៊ី

LOLC (Cambodia) Plc.

របាយការណ៍ប្រចាំត្រីមាសទី២







គិតត្រឹមថ្ងៃទី៣០ ខែមិថុនា ឆ្នាំ២០២២

ព័ត៌មានហិរញ្ញវត្ថុសង្ខេប

ស្ថានភាពហិរញ្ញវត្ថុ	ត្រីមាសទី២ ឆ្នាំ២០២២	ឆ្នាំ២០២១
ទ្រព្យសកម្មសរុប (លានរៀល)	៥.៨១០.១៤៣	៤.៩៣៥.០៦១
បំណុលសរុប (លានរៀល)	៤.៧៣៥.៥៤៥	៣.៩៧៩.៨៧៩
មូលធនសរុប (លានរៀល)	១.០៧៤.៥៩៨	៩៥៥.១៨២
លទ្ធផលហិរញ្ញវត្ថុ	ត្រីមាសទី២ ឆ្នាំ២០២២	ត្រីមាសទី២ ឆ្នាំ២០២១
ចំណូលការប្រាក់ (លានរៀល)	២១៣.៦៥០	១៧៥.៧០៨
ចំណេញ/(ខាត) មុនបង់ពន្ធ (លានរៀល)	៧៨.៤៩៤	៦៣.៣៨៨
ចំណេញ/(ខាត) សុទ្ធក្នុងការិយបរិច្ឆេទ (លានរៀល)	៦២.៥៤៨	៥០.៥២៤

អនុបាតហិរញ្ញវត្ថុ (សម្រាប់ត្រីមាសធនាគារ និងហិរញ្ញវត្ថុ)	ត្រីមាសទី២ ឆ្នាំ២០២២	ឆ្នាំ២០២១
អនុបាតសាធារណ	២៣,២៥%	២៦,៨០%
អនុបាតបំណុលធៀបនឹងមូលធន	៤,៤១	៤,១៧
អនុបាតសន្ទនីយភាព	១៣៩,០៩%	២២៧,៤៥%
អនុបាតឥណទានមិនដំណើរការ	២,៣៨%	២,០៥%
អនុបាតបញ្ជីឥណទាន	៦០,៧៧%	៥៦,១៦%
	ត្រីមាសទី២ ឆ្នាំ២០២២	ត្រីមាសទី២ ឆ្នាំ២០២១
អនុបាតចំណេញធៀបនឹងទ្រព្យសកម្ម	១,១៦%	១,១៥%
អនុបាតចំណេញធៀបនឹងមូលធន	៦,១៦%	៦,៤៦%
អនុបាតលទ្ធភាពបង់ការប្រាក់	២០៤,៤០%	២០១,៤០%
ចំណេញក្នុងមួយឯកតាមូលបត្រកម្មសិទ្ធិ (ករណីចុះបញ្ជីលក់មូលបត្រកម្មសិទ្ធិ)	N/A	N/A
ភាគលាភក្នុងមួយឯកតាមូលបត្រកម្មសិទ្ធិ (ករណីចុះបញ្ជីលក់មូលបត្រកម្មសិទ្ធិ)	N/A	N/A
អនុបាតហិរញ្ញវត្ថុសំខាន់ៗផ្សេងទៀត (ប្រសិនបើមាន)	N/A	N/A

ក្រាហ្វិកអំពីព័ត៌មានហិរញ្ញវត្ថុសង្ខេប



សមាសភាពក្រុមប្រឹក្សាភិបាល



លោក ប៊ែនលី ដេ ហ្ស៊ីលវ៉ា
ប្រធានក្រុមប្រឹក្សាភិបាល



លោក ខនរ៉ាត ដាយអ៊ីស
អភិបាល



លោក ខូលីម រ៉ាស៊ីកា សាម៉ាវីរ៉ា
អភិបាល



លោក អ៊ុនជ្រាជីត វីជេស៊ីរីវ៉ាដាណា
អភិបាលឯករាជ្យ



លោក ម៉ែយ៉ែល ម៉ែម៉ែន
អភិបាលឯករាជ្យ

សេចក្តីថ្លែងរបស់ប្រធានក្រុមប្រឹក្សាភិបាល

អស់រយៈពេល ៣ឆ្នាំកន្លងមកហើយដែលមូលបត្របំណុលរបស់អិលអូអិលស៊ី (ដែលមានទំហំទឹកប្រាក់ ៨០ ប៊ីលាន រៀល ឬសមមូលនឹងចំនួន ២០លានដុល្លារអាមេរិក) ត្រូវបានបោះផ្សាយដើម្បីលើកកម្ពស់ការប្រើប្រាស់រូបិយប័ណ្ណរៀល។ ជាលទ្ធផលជាង ៣០% នៃផលប្រតិបត្តិការសរុបរបស់អិលអូអិលស៊ី ត្រូវបានផ្តល់ជូនអតិថិជនជាប្រិយប័ណ្ណរៀល។

ទស្សនវិស័យសេដ្ឋកិច្ចពិភពលោក៖ អ្នកព្យាករណ៍សេដ្ឋកិច្ចបានបន្តកាត់បន្ថយការប៉ាន់ប្រមាណកំណើននៃសេដ្ឋកិច្ចពិភពលោក។ នៅក្នុងខែមិថុនា ធនាគារពិភពលោកបានកាត់បន្ថយការប៉ាន់ប្រមាណកំណើនសេដ្ឋកិច្ចពិភពលោកសម្រាប់ឆ្នាំ២០២២ ពី ៤,១% ដែលបានព្យាករណ៍នៅក្នុងខែមករា មកត្រឹម ២,៩%។ ការថយចុះនេះត្រូវបានរួមចំណែកដោយសារការកើនឡើងនៃតម្លៃថាមពល និងតម្លៃមូលហិរញ្ញវត្ថុ ឥទ្ធិពលនៃសង្គ្រាមនៅអឺរ៉ុបក្រៅទៅលើការផ្គត់ផ្គង់ និងពាណិជ្ជកម្ម និងការកើនឡើងនៃគោលនយោបាយអត្រាការប្រាក់ដែលមានបំណងកាត់បន្ថយអតិផរណា។

ទស្សនវិស័យសេដ្ឋកិច្ចកម្ពុជា៖ កម្ពុជាកំពុងប្រឈមនឹងវិបត្តិតម្លៃប្រេងឡើងថ្លៃ ស្របពេលដែលសេដ្ឋកិច្ចបានចាប់ផ្តើមងើបឡើងវិញក្រោយពេលមានការដកចេញនូវការរឹតបន្តឹងនានាដោយសារកូវីដ១៩។ ការកើនឡើងជាសកលនៃតម្លៃថាមពល និងមូលហិរញ្ញវត្ថុកំពុងតែជម្រុញឱ្យមានអតិផរណាខ្ពស់ ហើយនៅក្នុងប្រទេសកម្ពុជា ក្រុមគ្រួសារក្រីក្រ និងងាយរងគ្រោះដែលមានប្រាក់សន្សំប្រុងតិចតួច អាចនឹងទទួលរងផលប៉ះពាល់ដោយសារការកើនឡើងខ្លាំងនៃតម្លៃប្រេង។ ទន្ទឹមគ្នានេះ យុទ្ធសាស្ត្រនៃ “ការរស់នៅជាមួយកូវីដ១៩” អនុញ្ញាតឱ្យកម្ពុជាអាចបើកដំណើរការសេដ្ឋកិច្ចឡើងវិញចាប់តាំងពីចុងឆ្នាំមុន។ សេដ្ឋកិច្ចកម្ពុជានឹងកើនឡើង ៤,៥% នៅក្នុងឆ្នាំ២០២២ ប៉ុន្តែយ៉ាងណាមិញផ្លូវត្រូវដើរនៅខាងមុខនៅមិនទាន់មានភាពច្បាស់លាស់នៅឡើយ។ ឱនភាពសារពើពន្ធត្រូវបានគេរំពឹងថានឹងកើនឡើងដល់ ៦,៣% នៃផលិតផលក្នុងស្រុកសរុប ដោយសាររាជរដ្ឋាភិបាលនឹងត្រូវបន្តកម្មវិធីចំណាយដើម្បីជួយផ្គត់ផ្គង់ដល់ជនក្រីក្រ។ ក្នុងរយៈពេលមធ្យម សេដ្ឋកិច្ចត្រូវបានគេរំពឹងថានឹងកើនឡើងក្នុងរង្វង់ ៦%ជារៀងរាល់ឆ្នាំ ជាមួយនឹងច្បាប់វិនិយោគថ្មី រួមជាមួយនឹងកិច្ចព្រមព្រៀងពាណិជ្ជកម្មសេរី និងជួយជំរុញការវិនិយោគ និងពាណិជ្ជកម្ម។

អិលអូអិលស៊ី (ខេមបូឌា)៖ ផលប៉ះពាល់អវិជ្ជមាននៃកូវីដ១៩ ទៅលើអាជីវកម្មក្រៅពីខ្សែសង្វាក់កសិកម្ម នៅតែបន្តរងផលប៉ះពាល់។ ជាមួយនឹងការគាំទ្រផ្នែកបទបញ្ញត្តិពីធនាគារជាតិនៃកម្ពុជា អិលអូអិលស៊ី (ខេមបូឌា) អាចបន្តផ្តល់ជម្រើសក្នុងការរៀបចំឥណទានឡើងវិញដល់អតិថិជនដែលរងផលប៉ះពាល់ទាំងនោះ រហូតដល់ដំណាច់ខែមិថុនា ឆ្នាំ២០២២ តាមរយៈការផ្តល់រយៈពេលអនុគ្រោះដល់ពួកគាត់ ដើម្បីឱ្យពួកគាត់មានពេលវេលាក្នុងការចាប់ផ្តើមអាជីវកម្មឡើងវិញ។ យើងនឹងបន្តពិនិត្យមើលអតិថិជនទាំងនេះយ៉ាងជិតស្និទ្ធនិងប្តេជ្ញាផ្តល់នូវការគាំទ្រដែលចាំបាច់ដល់ពួកគាត់។ នៅក្នុងត្រីមាសទី២ ឆ្នាំ២០២២ អិលអូអិលស៊ីអាចរក្សាបាននូវកំណើនប្រកបដោយគុណភាព។ អិលអូអិលស៊ីបានសម្របខ្លួនយ៉ាងឆាប់រហ័សទៅនឹងការប្រើប្រាស់សេវាហិរញ្ញវត្ថុតាមបែបឌីជីថល ដើម្បីរៀបចំខ្លួនរួចជាស្រេចក្នុងការរស់នៅជាមួយបរិបទថ្មីនៃឆ្នាំ២០២២ និងបានផ្តល់បណ្តាញធនាគារឌីជីថលយ៉ាងសម្បូរបែបដល់អតិថិជនរបស់ខ្លួនដូចជា កម្មវិធីធនាគារចល័ត iPay Mobile Banking Application សេវាធនាគារតាមអ៊ីនធើណែត សេវាទូទាត់សងប្រាក់តម្លៃរាយ (RFT) សេវាទូទាត់រហ័ស (FAST) និងប្រព័ន្ធចាតង ដែលអិលអូអិលស៊ីចេញថ្លែងតម្រូវសេវាទាំងអស់ជំនួស

អតិថិជនរបស់ខ្លួន។ ជាមួយនឹងបណ្តាញធនាគារឌីជីថលទាំងនេះ អតិថិជនរបស់អិលអូអិលស៊ីអាចធ្វើប្រតិបត្តិការធនាគារដោយខ្លួនឯងយ៉ាងងាយស្រួលពីទូរស័ព្ទដៃ បានគ្រប់ពេលវេលា ដោយពុំចាំបាច់ធ្វើដំណើរទៅធ្វើប្រតិបត្តិការនៅការិយាល័យសាខា។ បន្ថែមលើនេះ អិលអូអិលស៊ីបាននឹងកំពុងដាក់ឱ្យប្រើប្រាស់ជាផ្លូវការនូវឧបករណ៍ Tablet Devices ដើម្បីធ្វើឱ្យសេវាកម្មអតិថិជនកាន់តែល្អប្រសើរឡើង និងបង្កើនប្រសិទ្ធភាពការងារ។ អិលអូអិលស៊ីនឹងបន្តលើកកម្ពស់សេវាហិរញ្ញវត្ថុឌីជីថលរបស់ខ្លួន ដើម្បីផ្តល់នូវសេវាកម្មអតិថិជនដ៏ល្អបំផុតជូនអតិថិជនរបស់យើង។

ខ្ញុំបាទសូមឆ្លៀតក្នុងឱកាសនេះ ថ្លែងអំណរគុណដល់សមាជិកក្រុមប្រឹក្សាភិបាលទាំងអស់សម្រាប់ការផ្តល់អនុសាសន៍អរគុណដល់ប្រធាននាយកប្រតិបត្តិ និងអនុប្រធាននាយកប្រតិបត្តិសម្រាប់ការដឹកនាំដែលផ្តល់ដល់ថ្នាក់គ្រប់គ្រង និងបុគ្គលិកទាំងអស់ ដើម្បីធានានូវការប្តេជ្ញាចិត្ត និងការចូលរួមចំណែកក្នុងការរក្សាបាននូវកំណើនរបស់ក្រុមហ៊ុន ទោះបីជាមានឧបសគ្គប៉ះពាល់ដល់អាជីវកម្ម ដោយសារការរីករាលដាលនៃកូវីដ១៩។ អ្វីដែលសំខាន់បំផុតគឺការប្តេជ្ញាចិត្តរបស់ពួកគេក្នុងការរក្សាបាននូវអភិបាលកិច្ចល្អ ហើយសមត្ថភាពក្នុងការធ្វើអាជីវកម្មប្រកបដោយការទទួលខុសត្រូវសង្គម ត្រូវបានទទួលនូវការគោរពពីនិយ័តករ គ្រឹះស្ថានហិរញ្ញវត្ថុ ក៏ដូចជាអតិថិជនផងដែរ។

ខ្ញុំបាទក៏សូមថ្លែងអំណរគុណដល់ធនាគារជាតិនៃកម្ពុជា និងនិយ័តករមូលបត្រនៃកម្ពុជា សម្រាប់ការគាំទ្រ និងការផ្តល់អនុសាសន៍។ ខ្ញុំបាទសូមអរគុណយ៉ាងជ្រាលជ្រៅដល់ម្ចាស់ភាគទុនិក អតិថិជន វិនិយោគិន និងដៃគូពាក់ព័ន្ធទាំងអស់សម្រាប់ការគាំទ្រ ការជឿទុកចិត្ត និងភាពជឿជាក់ដែលមានមកលើអិលអូអិលស៊ី ហើយខ្ញុំបាទជឿជាក់ថាអ្នកទាំងអស់គ្នានឹងនៅតែបន្តការគាំទ្រអិលអូអិលស៊ីបន្តទៅមុខជាយូរអង្វែងទៀត។

រាជធានីភ្នំពេញ ថ្ងៃទី១១ ខែសីហា ឆ្នាំ២០២២
ហត្ថលេខា ត្រា និងឈ្មោះប្រធានក្រុមប្រឹក្សាភិបាល



លោក ប៊ែនប៊ឺ ជេ ហ៊ីលីវ៉ា
ប្រធានក្រុមប្រឹក្សាភិបាល

សេចក្តីផ្តើមរបស់ប្រធាននាយកប្រតិបត្តិ

នៅក្នុងឆ្នាំ២០២២ សេដ្ឋកិច្ចកម្ពុជាត្រូវបានគេរំពឹងថានឹងបន្តដំណើរការងើបឡើងវិញ ទោះបីជានៅមានហានិភ័យមួយចំនួនក៏ដោយ។ ស្របតាមទស្សនវិស័យសេដ្ឋកិច្ចពិភពលោកនិងក្នុងតំបន់ សេដ្ឋកិច្ចកម្ពុជាត្រូវបានគេរំពឹងថានឹងមានកំណើនប្រមាណ ៥% ដែលគាំទ្រដោយការនាំចេញផលិតផលផលិតកម្ម កសិកម្ម ការដឹកជញ្ជូន និងទំនាក់ទំនង។ កិច្ចព្រមព្រៀងពាណិជ្ជកម្មសេរីថ្មីជាមួយចិន និងកូរ៉េ និងភាពជាដៃគូសេដ្ឋកិច្ចទូលំទូលាយក្នុងតំបន់ (RCEP) ត្រូវបានគេរំពឹងថានឹងទាក់ទាញការវិនិយោគកាន់តែច្រើន និងជំរុញការនាំចេញរបស់កម្ពុជា។ ជាមួយនឹងការការពេញនូវការវិវត្តន៍នានាទាក់ទងនឹងកូវីដ១៩ ដោយសារតែភាពជោគជ័យក្នុងការចាក់វ៉ាក់សាំងយ៉ាងឆាប់រហ័ស (រួមទាំងដូសជំរុញ) សកម្មភាពសេដ្ឋកិច្ចក្នុងស្រុកបានស្ទុះឡើងវិញជាលំដាប់។ យើងក៏មើលឃើញសញ្ញានៃការកើនឡើងនៃភ្ញៀវទេសចរណ៍អន្តរជាតិ និងភ្ញៀវទេសចរណ៍ក្នុងស្រុកផងដែរ នៅក្នុងត្រីមាសទី២ ឆ្នាំ២០២២ នេះ ដែលនឹងជួយគាំទ្រការងើបឡើងវិញនៃវិស័យសេវាកម្ម បន្ទាប់ពីមានការធ្លាក់ចុះក្នុងរយៈពេលពីរឆ្នាំចុងក្រោយនេះ។ វិស័យសំណង់ និងអចលនទ្រព្យក៏ត្រូវបានរំពឹងថានឹងមានការកើនឡើងសន្សឹមៗផងដែរ។

នៅក្នុងត្រីមាសទី២ ឆ្នាំ២០២២ អិលអូអិលស៊ីនៅតែអាចរក្សាបាននូវគុណភាពឥណទានល្អ ដោយសារអិលអូអិលស៊ីបានធ្វើប្រតិបត្តិការប្រកបដោយភាពប្រុងប្រយ័ត្ន។ ទ្រព្យសកម្មរបស់អិលអូអិលស៊ីកើនឡើងដល់ជាង ៥,៨១០ ពាន់លានរៀល។ សមតុល្យប្រាក់បញ្ញើកើនឡើងដល់ ២.៩៩៤ ពាន់លានរៀល ដែលមានកំណើន ២៦% ធៀបនឹងសមតុល្យនៅដំណាច់ឆ្នាំ២០២១។ ផលប័ត្រឥណទានកើនឡើងដល់ ៤.៩២៦ ពាន់លានរៀល ដែលមានកំណើន ១៧% ធៀបនឹងដំណាច់ឆ្នាំ២០២១ ខណៈដែលហានិភ័យផលប័ត្រឥណទានធំជាង៣០ថ្ងៃ មានចំនួន ២,៣៨%។

អិលអូអិលស៊ីបានបន្តផ្សព្វផ្សាយ និងលើកទឹកចិត្តអតិថិជនរបស់ខ្លួនឱ្យប្រើប្រាស់ផលិតផលឌីជីថលដែលមានស្រាប់ និងការទូទាត់តាមមធ្យោបាយអេឡិចត្រូនិចយ៉ាងសម្បូរបែបដូចជា តាមរយៈកម្មវិធីធនាគារចល័ត iPay Cambodia mobile application តាមប្រព័ន្ធបាគង ប្រព័ន្ធទូទាត់រហ័ស (FAST) ប្រព័ន្ធទូទាត់តម្លៃរាយ (RFT) និងសេវាធនាគារតាមអ៊ិនធើណែត ដែលអតិថិជនរបស់អិលអូអិលស៊ីអាចធ្វើប្រតិបត្តិការធនាគារដោយខ្លួនឯងយ៉ាងងាយស្រួលពីទូរស័ព្ទដៃបានគ្រប់ពេលវេលា ដោយពុំចាំបាច់ធ្វើដំណើរទៅធ្វើប្រតិបត្តិការនៅការិយាល័យសាខា។ បន្ថែមលើនេះ អតិថិជនរបស់អិលអូអិលស៊ីអាចដកសាច់ប្រាក់នៅតាមម៉ាស៊ីនអេធើអឹមជាច្រើនកន្លែងរបស់គ្រឹះស្ថានដែលជាសមាជិកប្រព័ន្ធ CSS នៅទូទាំងប្រទេស។ ក្រៅពីនេះ អិលអូអិលស៊ីបាននឹងកំពុងដាក់ឱ្យប្រើប្រាស់ជាផ្លូវការនូវប្រព័ន្ធធនាគារតាមរយៈឧបករណ៍ Tablet Devices នៅគ្រប់សាខាទាំងអស់។ តាមរយៈប្រព័ន្ធធនាគារតាមរយៈឧបករណ៍ Tablet Devices បុគ្គលិករបស់យើងអាចធ្វើប្រតិបត្តិការ (ការវាយតម្លៃឥណទាន ប្រមូលប្រាក់កម្ចី និងបើកគណនីបញ្ជីសំចៃ) ពីឧបករណ៍ Tablet Devices ដែលនឹងជួយបង្កើន ផលិតភាព និងប្រសិទ្ធភាពការងារឱ្យកាន់តែល្អប្រសើរ។ បន្ថែមលើនេះ អិលអូអិលស៊ីក៏បាននឹងកំពុងធ្វើសមាហរណកម្ម ជាមួយភាគីទីបី ដើម្បីផ្តល់នូវបណ្តាញចែកចាយកាន់តែច្រើន និងបទពិសោធន៍ដ៏ល្អប្រសើរដល់អតិថិជនរបស់យើង។

ក្នុងឆ្នាំ២០២២ អិលអូអិលស៊ីនឹងបន្តលើកកម្ពស់សេវាឌីជីថលដែលមានស្រាប់ អភិវឌ្ឍផលិតផល និងសេវាកម្មថ្មីៗ ដើម្បីបត់បែនទៅតាមបទដ្ឋានថ្មីនៃការរស់នៅ និងបន្តប្រតិបត្តិការរបស់យើងដោយអនុលោមយ៉ាងខ្ជាប់ខ្ជួនទៅតាម គោលការណ៍ការពារអតិថិជន និងការទទួលខុសត្រូវសង្គម។ អិលអូអិលស៊ីនឹងខិតខំប្រឹងប្រែងឱ្យអស់ពីលទ្ធភាពក្នុង ការចាប់យកឱកាសជោគជ័យ ហើយយើងជឿជាក់ថា អិលអូអិលស៊ីនឹងអាចនាំមកនូវតម្លៃបន្ថែមទៀតដល់អតិថិជន វិនិ យោគិន និងម្ចាស់ភាគទុនិក។

ជាចុងក្រោយ ខ្ញុំបាទសូមថ្លែងអំណរគុណយ៉ាងជ្រាលជ្រៅចំពោះក្រុមប្រឹក្សាភិបាលសម្រាប់ការដឹកនាំ អរគុណដល់ គណៈគ្រប់គ្រង បុគ្គលិក អតិថិជន វិនិយោគិន និងដៃគូពាក់ព័ន្ធទាំងអស់ ដែលតែងតែគាំទ្រអិលអូអិលស៊ីដើម្បីភាពរីក ចម្រើនទាំងអស់គ្នា។ ខ្ញុំបាទក៏សូមថ្លែងអំណរគុណដល់ធនាគារជាតិនៃកម្ពុជា និងនិយ័តកម្មលបត្រនៃកម្ពុជា សម្រាប់ ការផ្តល់នូវវិធានការគាំទ្រ និងការផ្តល់អនុសាសន៍ ដើម្បីធានាឱ្យបាននូវនិរន្តរភាពនៃគ្រឹះស្ថានហិរញ្ញវត្ថុ។

រាជធានីភ្នំពេញ ថ្ងៃទី១១ ខែសីហា ឆ្នាំ២០២២
ហត្ថលេខា ត្រា និងឈ្មោះប្រធាននាយកប្រតិបត្តិ



លោក សុខ រឿន
ប្រធាននាយកប្រតិបត្តិ

មាតិកា

ព័ត៌មានហិរញ្ញវត្ថុសង្ខេប	i
ក្រាហ្វិកអំពីព័ត៌មានហិរញ្ញវត្ថុសង្ខេប	ii
សមាសភាពក្រុមប្រឹក្សាភិបាល.....	ii
សេចក្តីថ្លែងរបស់ប្រធានក្រុមប្រឹក្សាភិបាល.....	iii
សេចក្តីថ្លែងរបស់ប្រធាននាយកប្រតិបត្តិ.....	v
ផ្នែកទី ១៖ ព័ត៌មានទូទៅពាក់ព័ន្ធនឹងបុគ្គលចុះបញ្ជីលក់មូលបត្រ	1
ក-អត្តសញ្ញាណបុគ្គលចុះបញ្ជីលក់មូលបត្រ	1
ខ-លក្ខណៈនៃធុរកិច្ច.....	1
គ-ព្រឹត្តិការណ៍សំខាន់ៗប្រចាំត្រីមាសរបស់បុគ្គលចុះបញ្ជីលក់មូលបត្រ	1
ផ្នែកទី ២៖ ព័ត៌មានអំពីលទ្ធផលប្រតិបត្តិការធុរកិច្ច	2
ក-លទ្ធផលប្រតិបត្តិការធុរកិច្ច ដោយរួមបញ្ចូលព័ត៌មានធុរកិច្ចតាមផ្នែក	2
ខ-រចនាសម្ព័ន្ធចំណូល	2
ផ្នែកទី ៣៖ របាយការណ៍ហិរញ្ញវត្ថុដែលបានត្រួតពិនិត្យឡើងវិញដោយសវនករឯករាជ្យ.....	3
ផ្នែកទី ៤៖ ការពិភាក្សា និងការវិភាគរបស់គណៈគ្រប់គ្រង	4
ក-ទិដ្ឋភាពទូទៅនៃប្រតិបត្តិការ	4
ខ-កត្តាសំខាន់ៗដែលប៉ះពាល់លើផលចំណេញ	6
គ-ការប្រែប្រួលសំខាន់ៗលើការលក់ និងចំណូល.....	6
ឃ-ផលប៉ះពាល់នៃការប្តូររូបិយប័ណ្ណ អត្រាការប្រាក់ និងថ្លៃទំនិញ.....	6
ង-ផលប៉ះពាល់នៃអតិផរណា.....	6
ច-គោលនយោបាយសេដ្ឋកិច្ច សារពើពន្ធ និងរូបិយវត្ថុរបស់រាជរដ្ឋាភិបាល	6
ផ្នែកទី ៥៖ ព័ត៌មានចាំបាច់ផ្សេងទៀតសម្រាប់ការពារវិនិយោគិន (ប្រសិនបើមាន).....	7
ហត្ថលេខាអភិបាលរបស់បុគ្គលចុះបញ្ជីលក់មូលបត្រ.....	8

ផ្នែកទី ១៖ ព័ត៌មានទូទៅពាក់ព័ន្ធនឹងបុគ្គលចុះបញ្ជីលក់មូលបត្រ

ក-អត្តសញ្ញាណបុគ្គលចុះបញ្ជីលក់មូលបត្រ

- ឈ្មោះក្រុមហ៊ុនជាអក្សរខ្មែរ៖ **អិលអូអិលស៊ី (ខេមបូឌា) ភីអិលស៊ី** ជាអក្សរឡាតាំង៖ **LOLC (Cambodia) Plc.**
- លេខកូដស្តង់ដារ៖ **KH២០០០០៨១៩៥៣ (FX-Indexed Bond)** និង **KH២០០០០៨២៩៥១ (Plain Bond)**
- ទីស្នាក់ការ៖ **អគារលេខ ៦៦៦B ផ្លូវលេខ ២៧១ សង្កាត់បឹងទំពុនទី២ ខណ្ឌមានជ័យ រាជធានីភ្នំពេញ**
- លេខទូរស័ព្ទ៖ **(៨៥៥) ២៣ ៩៩១ ៩៩១** លេខទូរសារ៖ **(៨៥៥) ២៣ ២២០ ៦៤២**
- គេហទំព័រ៖ www.lolc.com.kh អ៊ីម៉ែល៖ info@lolc.com.kh
- លេខវិញ្ញាបនបត្រចុះបញ្ជីពាណិជ្ជកម្ម៖ **០០០១២៨២៩** កាលបរិច្ឆេទ៖ **ថ្ងៃទី២៨ ខែកញ្ញា ឆ្នាំ២០១៥**
- លេខអាជ្ញាប័ណ្ណអាជីវកម្ម៖ **M.F.០៤** ចេញដោយ៖ **ធនាគារជាតិនៃកម្ពុជា** កាលបរិច្ឆេទ៖ **ថ្ងៃទី១១ ខែកញ្ញា ឆ្នាំ២០១៨**
- សេចក្តីសម្រេចអនុញ្ញាត និងចុះបញ្ជីឯកសារផ្តល់ព័ត៌មាន លេខ៖ **០៨៤/១៩ គ.ម.ក/ស.ស.វ.**
កាលបរិច្ឆេទ៖ **ថ្ងៃទី២២ ខែមេសា ឆ្នាំ២០១៩**
- ឈ្មោះបុគ្គលតំណាងបុគ្គលបោះផ្សាយ៖ **លោក សុខ រឿន**

ខ- លក្ខណៈនៃធុរកិច្ច

អិលអូអិលស៊ី គឺជាគ្រឹះស្ថានមីក្រូហិរញ្ញវត្ថុទទួលប្រាក់បញ្ញើធំមួយនៅក្នុងប្រទេសកម្ពុជា ដែលទទួលបានអាជ្ញាប័ណ្ណពីធនាគារជាតិនៃកម្ពុជា និងបានធ្វើប្រតិបត្តិការជាង ២៨ឆ្នាំមកហើយ។ អិលអូអិលស៊ីផ្តល់សេវាហិរញ្ញវត្ថុយ៉ាងសម្បូរបែបដល់អតិថិជនរបស់ខ្លួនរួមមាន សេវាឥណទាន សេវាប្រាក់បញ្ញើ ភតិសន្យាហិរញ្ញវត្ថុ សេវាផ្ទេរប្រាក់ សេវាធនាគារចល័ត និងសេវាទូទាត់វិក្កយបត្រ។ ជាមួយនឹងបដិវត្តន៍បច្ចេកវិទ្យា អិលអូអិលស៊ីបាននឹងកំពុងផ្តល់សេវាហិរញ្ញវត្ថុឌីជីថល ដើម្បីពង្រីកបណ្តាញចែកចាយបន្ថែមទៀត និងផ្តល់នូវសេវាអតិថិជនដ៏ល្អប្រសើរជូនអតិថិជនដូចជា កម្មវិធីធនាគារចល័ត iPay Mobile Application សេវាធនាគារតាមអ៊ីនធើណែត បាតង សេវាទូទាត់រហ័ស (FAST) សេវាទូទាត់សងប្រាក់តម្លៃរាយ (RFT) ម៉ាស៊ីន ATM តាមរយៈCSS និងការប្រើប្រាស់ឧបករណ៍ Tablets សម្រាប់ដំណើរការវាយតម្លៃនិងអនុម័តឥណទាន និងការបើកគណនីប្រាក់បញ្ញើ។ គិតត្រឹមត្រីមាសទី២ ឆ្នាំ២០២២ សមតុល្យប្រាក់បញ្ញើរបស់អិលអូអិលស៊ីមានចំនួនជាង ២.៩៩៤ ពាន់លានរៀល ជាមួយនឹងចំនួនអតិថិជនជាង ៤៩៩ ពាន់នាក់។ ផលប័ត្រឥណទានសរុបកើនឡើងដល់ ៤.៩២៦ ពាន់លានរៀល និងមានអតិថិជនជាង ៣៤១ ពាន់នាក់។

គ- ព្រឹត្តិការណ៍សំខាន់ៗប្រចាំត្រីមាសរបស់បុគ្គលចុះបញ្ជីលក់មូលបត្រ

នៅក្នុងត្រីមាសទី២ ឆ្នាំ២០២២ អិលអូអិលស៊ីបានបន្តផ្សព្វផ្សាយ និងលើកទឹកចិត្តអតិថិជនរបស់ខ្លួនឱ្យប្រើប្រាស់ផលិតផលឌីជីថលដែលមានស្រាប់ និងការទូទាត់តាមមធ្យោបាយអេឡិចត្រូនិចយ៉ាងសម្បូរបែបដូចជា តាមរយៈកម្មវិធីធនាគារចល័ត iPay Cambodia mobile application សេវាធនាគារតាមអ៊ីនធើណែត តាមប្រព័ន្ធបាតង ប្រព័ន្ធទូទាត់រហ័ស (FAST) ប្រព័ន្ធទូទាត់តម្លៃរាយ (RFT) និង ម៉ាស៊ីន ATM តាមរយៈCSS។ ក្រៅពីនេះ អិលអូអិលស៊ីបាននឹងកំពុងដាក់ឱ្យប្រើប្រាស់ជាផ្លូវការនូវប្រព័ន្ធធនាគារតាមរយៈឧបករណ៍ Tablet Devices នៅគ្រប់សាខាទាំងអស់ ដែលនឹងជួយបង្កើន ផលិតភាព និងប្រសិទ្ធភាពការងារឱ្យកាន់តែល្អប្រសើរ។ បន្ថែមលើនេះ អិលអូអិលស៊ីក៏បាននឹងកំពុងធ្វើសមាហរណកម្ម ជាមួយភាគីទីបី ដើម្បីផ្តល់នូវបណ្តាញចែកចាយកាន់តែច្រើន និងបទពិសោធន៍ដ៏ល្អប្រសើរដល់អតិថិជនរបស់យើង។

ផ្នែកទី ២៖ ព័ត៌មានអំពីលទ្ធផលប្រតិបត្តិការធុរកិច្ច

ក-លទ្ធផលប្រតិបត្តិការធុរកិច្ច ដោយរួមបញ្ចូលព័ត៌មានធុរកិច្ចតាមផ្នែក

លទ្ធផលសម្រេចបានសំខាន់ៗ	ផែនការ	លទ្ធផលសម្រេចបាន
ផ្នែកសេវាឥណទាន		
ចំនួនអតិថិជនសេវាឥណទាន	៣៥៩.៥១៥	៣៤១.០៩៩
ឥណទាននៅក្នុងដៃអតិថិជន (លានរៀល)	៤.៩៦៨.៩៤០	៤.៩២៦.៤៧២
ផ្នែកសេវាប្រាក់បញ្ញើសន្សំ		
ចំនួនអតិថិជនប្រាក់បញ្ញើសន្សំ	៥៤៣.៩៦៨	៤៩៩.៦៧២
សមតុល្យប្រាក់បញ្ញើសន្សំ (លានរៀល)	៣.០០៩.២៦៤	២.៩៩៣.៩៧៩
ផ្នែកប្រតិបត្តិការសំខាន់ផ្សេងៗទៀត		
ចំនួនការិយាល័យ	៨៣	៨១
ចំនួនបុគ្គលិក	៣.៥១៨	៣.៤៧៦

ខ-របាយការណ៍សម្រេចបាន

ល.រ	ប្រភពចំណូល	ត្រីមាសទី២ ឆ្នាំ២០២២		ត្រីមាសទី២ ឆ្នាំ២០២១	
		ចំនួនទឹកប្រាក់ (លានរៀល)	ភាគរយ	ចំនួនទឹកប្រាក់ (លានរៀល)	ភាគរយ
១	ចំណូលការប្រាក់	២១៣.៦៥០	៩៦,៤៧%	១៧៥.៧០៨	៩៧,០៥%
២	ចំណូលផ្សេងៗ	៧.៨២២	៣,៥៣%	៥.៣៤៧	២,៩៥%
	ចំណូលសរុប	២២១.៤៧២	១០០%	១៨១.០៥៥	១០០%

ផ្នែកទី ៣៖ របាយការណ៍ហិរញ្ញវត្ថុដែលបានត្រួតពិនិត្យឡើងវិញដោយសវនករឯករាជ្យ

សូមពិនិត្យមើលរបាយការណ៍លម្អិតនៅក្នុងឧបសម្ព័ន្ធដែលបានភ្ជាប់មកជាមួយ។

ផ្នែកទី ៤៖ ការពិភាក្សា និងការវិភាគរបស់គណៈគ្រប់គ្រង

ការពិភាក្សា និងការវិភាគខាងក្រោមនេះ គឺជាការពិភាក្សាលើលទ្ធផលនៃប្រតិបត្តិការ និងស្ថានភាពហិរញ្ញវត្ថុដោយគណៈគ្រប់គ្រងរបស់អិលអូអិលស៊ី ដោយផ្អែកលើរបាយការណ៍ហិរញ្ញវត្ថុគិតត្រឹមថ្ងៃទី៣០ ខែមិថុនា ឆ្នាំ២០២២ ដែលបានត្រួតពិនិត្យឡើងវិញដោយសវនករឯករាជ្យ។ របាយការណ៍ហិរញ្ញវត្ថុរបស់អិលអូអិលស៊ី ត្រូវបានរៀបចំឡើងដោយអនុលោមទៅតាមស្តង់ដាររបាយការណ៍ហិរញ្ញវត្ថុអន្តរជាតិនៃកម្ពុជា។ គណៈគ្រប់គ្រងធ្វើការពិភាក្សា និងវិភាគលើសមាសធាតុសំខាន់ៗនៃរបាយការណ៍ហិរញ្ញវត្ថុ និងកត្តាសំខាន់ៗ ដែលបានជះឥទ្ធិពលទៅលើប្រាក់ចំណេញរបស់អិលអូអិលស៊ីតែប៉ុណ្ណោះ។

ក-ទិដ្ឋភាពទូទៅនៃប្រតិបត្តិការ

១-ការវិភាគចំណូល

អិលអូអិលស៊ីមានចំណូល ២ ប្រភេទធំៗ គឺចំណូលពីការប្រាក់ និងចំណូលផ្សេងៗ។

- **ចំណូលពីការប្រាក់រួមមាន៖** កម្រៃជើងសារពីឥណទាន ចំណូលការប្រាក់សុទ្ធដែលទទួលបានពីការផ្តល់ឥណទានដល់អតិថិជន និងពីការដាក់ប្រាក់បញ្ញើនៅតាមបណ្តាធនាគារនានា ដែលចំណូលទាំងនេះត្រូវទទួលស្គាល់ជាប្រចាំខែ។
- **ចំណូលផ្សេងៗរួមមាន៖** ចំណូលបានពីការផាកពិន័យ ចំណូលបានពីការប្រមូលឥណទានលុបចោលចំណេញពីការប្តូរប្រាក់ កម្រៃផ្សេងៗ ។ល។

២-ការវិភាគចំណូលតាមផ្នែក

ល.រ	ប្រភពចំណូល	ត្រីមាសទី២ ឆ្នាំ២០២២		ត្រីមាសទី២ ឆ្នាំ២០២១	
		ចំនួនទឹកប្រាក់ (លានរៀល)	ភាគរយ	ចំនួនទឹកប្រាក់ (លានរៀល)	ភាគរយ
១	ចំណូលការប្រាក់	២១៣.៦៥០	៩៦,៤៧%	១៧៥.៧០៨	៩៧,០៥%
២	ចំណូលផ្សេងៗ	៧.៨២២	៣,៥៣%	៥.៣៤៧	២,៩៥%
	ចំណូលសរុប	២២១.៤៧២	១០០%	១៨១.០៥៥	១០០%

ចំណូលពីការប្រាក់ជាចំណូលដ៏ធំ និងសំខាន់សម្រាប់អិលអូអិលស៊ី ដែលមានរហូតដល់ ៩៦,៤៧% នៃចំណូលសរុប។

៣-ការវិភាគតម្លាតចំណេញដុល

អិលអូអិលស៊ី បានរៀបចំរបាយការណ៍លទ្ធផលរបស់ខ្លួន ក្នុងទម្រង់ជារបាយការណ៍ដែលពុំមានការបង្ហាញឱ្យឃើញនូវតំលាតចំណេញដុលនោះទេ។ ប៉ុន្តែទម្រង់របាយការណ៍នេះអាចឱ្យយើងធ្វើការពិភាក្សា និងវិភាគលើចំណេញពីប្រតិបត្តិការដែលទទួលបានពីចំណូលសរុបដកនឹងចំណាយប្រតិបត្តិការ។ ចំណាយប្រតិបត្តិការនឹងលើកយកមកពិភាក្សា និងវិភាគនៅចំណុច ៤. ការវិភាគចំណេញ/ខាតមុនបង់ពន្ធ។

៤-ការវិភាគចំណេញ/(ខាត) មុនបង់ពន្ធ

តារាងសង្ខេបប្រាក់ចំណេញ (លានរៀល)	ត្រីមាសទី១ ឆ្នាំ២០២២	ត្រីមាសទី២ ឆ្នាំ២០២២	បម្រែបម្រួល (លានរៀល)	បម្រែបម្រួល %
ចំណូលការប្រាក់	១៩៨.៤៩៧	២១៣.៦៥០	១៥.១៥៣	៧,៦៣%
ចំណាយការប្រាក់	(៦៨.៦១៧)	(៧៥.១៨៧)	(៦.៥៧០)	៩,៥៧%
ចំណូលពីការប្រាក់សុទ្ធ	១២៩.៨៨០	១៣៨.៤៦៣	៨.៥៨៣	៦,៦១%
ចំណូលផ្សេងៗ	៦.៨៤៨	៧.៨២២	៩៧៤	១៤,២២%
ចំណាយលើបុគ្គលិក	(៣៥.៨៦៦)	(៣៦.៨៦៥)	(៩៩៩)	២,៧៩%
រំលស់លើទ្រព្យរូបិ និងទ្រព្យអរូបិ	(៣.១៩៥)	(៣.០៤០)	១៥៥	-៤,៨៥%
ចំណាយរដ្ឋបាល និងចំណាយផ្សេងៗ	(១២.៥១១)	(១៤.៣៨៧)	(១.៨៧៦)	១៤,៩៩%
ចំណេញពីប្រតិបត្តិការ	៨៥.១៥៦	៩១.៩៩៣	៦.៨៣៧	៨,០៣%
សំវិធានធនលើឧបករណ៍ហិរញ្ញវត្ថុ	(១៣.៨៣៥)	(១៣.៤៩៩)	៣៣៦	-២,៤៣%
ប្រាក់ចំណេញមុនបង់ពន្ធ	៧១.៣២១	៧៨.៤៩៤	៧.១៧៣	១០,០៦%

ក្នុងត្រីមាសទី២ ឆ្នាំ២០២២ អិលអូអិលស៊ីសប្រេចបានប្រាក់ចំណេញមុនបង់ពន្ធចំនួន ៧៨.៤៩៤ លានរៀល ដែលត្រីមាសទី១ ឆ្នាំ២០២២ មានចំនួន ៧១.៣២១ លានរៀល ដែលកើនឡើង ៧.១៧៣ លានរៀល ស្មើនឹង ១០,០៦%។ មូលហេតុចម្បងនៃការកើនឡើងនេះគឺដោយសារតែការកើនឡើងនៃចំណូលពីការប្រាក់សុទ្ធចំនួន ៨.៥៨៣ លានរៀល និងការកើនឡើងចំណាយរដ្ឋបាល និងចំណាយផ្សេងៗ ចំនួន ១.៨៧៦ លានរៀល ធៀបនឹង ត្រីមាសទី១ ឆ្នាំ២០២២។

៥-ការវិភាគចំណេញ/(ខាត) ក្នុងការិយបរិច្ឆេទ

តារាងសង្ខេបប្រាក់ចំណេញ (លានរៀល)	ត្រីមាសទី១ ឆ្នាំ២០២២	ត្រីមាសទី២ ឆ្នាំ២០២២	បម្រែបម្រួល (លានរៀល)	បម្រែបម្រួល %
ប្រាក់ចំណេញមុនបង់ពន្ធ	៧១.៣២១	៧៨.៤៩៤	៧.១៧៣	១០,០៦%
ចំណាយពន្ធលើប្រាក់ចំណេញ	(១៤.៤៥៣)	(១៥.៩៤៦)	(១.៤៩៣)	១០,៣៣%
ប្រាក់ចំណេញក្រោយបង់ពន្ធ	៥៦.៨៦៨	៦២.៥៤៨	៥.៦៨០	៩,៩៩%

ក្នុងត្រីមាសទី២ ឆ្នាំ២០២២ អិលអូអិលស៊ីសប្រេចបានប្រាក់ចំណេញសុទ្ធចំនួន ៦២.៥៤៨ លានរៀល ដែលកើន ឡើង ៩,៩៩%។ មូលហេតុចម្បងនៃការកើនឡើងនេះគឺដោយសារតែការកើនឡើងនៃប្រាក់ចំណេញមុនបង់ពន្ធ ចំនួន ៧.១៧៣ លានរៀល។

៦-ការវិភាគពីកត្តា និងនិន្នាការដែលប៉ះពាល់ស្ថានភាព និងលទ្ធផលហិរញ្ញវត្ថុ

នាដំណាច់ការិយបរិច្ឆេទ ថ្ងៃទី៣០ ខែមិថុនា ឆ្នាំ២០២២ គណៈគ្រប់គ្រងយល់ថា អិលអូអិលស៊ីពុំមានកត្តា និង និន្នាការដែលប៉ះពាល់ដល់ស្ថានភាព និងលទ្ធផលហិរញ្ញវត្ថុរបស់អិលអូអិលស៊ីដែលគួរអោយកត់សម្គាល់ឡើយ។

ខ-កត្តាសំខាន់ៗដែលប៉ះពាល់លើផលចំណេញ

១-ការវិភាគពីលក្ខខណ្ឌនៃតម្រូវការ និងការផ្គត់ផ្គង់

អិលអូអិលស៊ី ជាស្ថាប័នហិរញ្ញវត្ថុដ៏ធំមួយក្នុងចំណោមស្ថាប័នហិរញ្ញវត្ថុនៅក្នុងប្រទេសកម្ពុជា ដែលតែងយកចិត្តទុកដាក់ទៅលើគុណភាពនៃការផ្តល់សេវាកម្ម ដើម្បីបង្កភាពងាយស្រួលសម្រាប់អតិថិជនទូទៅក្នុងការប្រើប្រាស់ផលិតផល និងសេវារបស់អិលអូអិលស៊ី។ តាមបទពិសោធន៍នាពេលកន្លងមកនេះ អិលអូអិលស៊ី ទទួលបាននូវការគាំទ្រយ៉ាងខ្លាំងពីសំណាក់អតិថិជនប្រាក់កម្ចី អតិថិជនភតិសន្យាហិរញ្ញវត្ថុ និងអតិថិជនប្រាក់បញ្ញើ ដែលធ្វើឱ្យយើងមានការរីកចម្រើនយ៉ាងខ្លាំង និងឆាប់រហ័ស ក្នុងរយៈពេលដ៏ខ្លីចុងក្រោយនេះ។

២-ការវិភាគពីការឡើងចុះនៃថ្លៃវត្ថុធាតុដើម

នាដំណាច់ការិយបរិច្ឆេទ ថ្ងៃទី៣០ ខែមិថុនា ឆ្នាំ២០២២ គណៈគ្រប់គ្រងយល់ថា អិលអូអិលស៊ី ពុំមានធាតុដែលខុសពីធម្មតាទេ។

៣-ការវិភាគលើពន្ធ

អិលអូអិលស៊ី ស្ថិតក្រោមច្បាប់នៃក្រុមហ៊ុនពាណិជ្ជកម្មក្នុងវិស័យពន្ធដារដូចនេះ អិលអូអិលស៊ី មានភារកិច្ចបង់ពន្ធនៅតាមច្បាប់ និងបញ្ញត្តិជាធរមាន។ អិលអូអិលស៊ីមានភារកិច្ចបង់ពន្ធអាករទៅតាមរបបពិត និងសហគ្រាសជាប់ពន្ធនៃ ដែលកំណត់ដោយអគ្គនាយកដ្ឋានពន្ធដារ។

៤-ការវិភាគលើធាតុដែលខុសពីធម្មតា និងធាតុវិសាមញ្ញ

នាដំណាច់ការិយបរិច្ឆេទ ថ្ងៃទី៣០ ខែមិថុនា ឆ្នាំ២០២២ គណៈគ្រប់គ្រងយល់ថា អិលអូអិលស៊ី ពុំមានធាតុដែលខុសពីធម្មតា និងវិសាមញ្ញនោះទេ។

គ-ការប្រែប្រួលសំខាន់ៗលើការលក់ និងចំណូល

នាដំណាច់ការិយបរិច្ឆេទ ថ្ងៃទី៣០ ខែមិថុនា ឆ្នាំ២០២២ គណៈគ្រប់គ្រងយល់ថា អិលអូអិលស៊ីពុំមានធាតុដែល ជាការប្រែប្រួលសំខាន់ៗលើការលក់ និងចំណូលខុសពីធម្មតាទេ។

ឃ-ផលប៉ះពាល់នៃការប្តូររូបិយប័ណ្ណ អត្រាការប្រាក់ និងថ្លៃទំនិញ

អិលអូអិលស៊ី បានកត់ត្រាបញ្ជីគណនេយ្យដោយប្រើប្រាស់រូបិយប័ណ្ណគោលគឺ ប្រាក់រៀល។ ប្រតិបត្តិការជាប្រចាំប័ណ្ណប្រាក់ដុល្លារ និងថៃបាត ត្រូវបានប្តូរទៅជាប្រាក់រៀល ដោយប្រើអត្រាប្តូរប្រាក់នៅថ្ងៃប្រតិបត្តិការនោះ។ សមតុល្យនៃទ្រព្យសកម្មរូបិយវត្ថុ និងបំណុលរូបិយវត្ថុនាកាលបរិច្ឆេទរាយការណ៍ ដែលជាប្រាក់រៀលក៏ត្រូវបានប្តូរទៅជាប្រាក់រៀលដោយប្រើអត្រានាកាលបរិច្ឆេទនោះ។ ភាពលម្អៀងពីការប្តូររូបិយប័ណ្ណដែលកើតមកពីការប្តូរនោះត្រូវបានទទួលស្គាល់នៅក្នុងរបាយការណ៍លទ្ធផល។

ង-ផលប៉ះពាល់នៃអតិផរណា

អិលអូអិលស៊ី មិនបានកែប្រែអត្រាការប្រាក់ ដោយផ្អែកតាមការប្រែប្រួលនៃអតិផរណាទេ ពោលគឺផ្អែកទៅលើស្ថានភាពប្រកួតប្រជែងជាក់ស្តែងនៅក្នុងទីផ្សារ ហើយនៅតែរក្សាបាននូវចីរភាពហិរញ្ញវត្ថុយ៉ាងល្អប្រសើរ។

ច-គោលនយោបាយសេដ្ឋកិច្ច សារពើពន្ធ និងរូបិយវត្ថុរបស់រាជរដ្ឋាភិបាល

នាដំណាច់ការិយបរិច្ឆេទ ថ្ងៃទី៣០ ខែមិថុនា ឆ្នាំ២០២២ នេះ គណៈគ្រប់គ្រងយល់ថា អិលអូអិលស៊ី ពុំបានទទួលរងការប៉ះពាល់ពីគោលនយោបាយសេដ្ឋកិច្ច សារពើពន្ធ និងរូបិយវត្ថុ របស់រាជរដ្ឋាភិបាលជាសារវន្តនោះទេ។

ផ្នែកទី ៥: ព័ត៌មានចាំបាច់ផ្សេងទៀតសម្រាប់ការពារវិនិយោគិន (ប្រសិនបើមាន)

នៅក្នុងត្រីមាសនេះ ពុំមានព័ត៌មានចាំបាច់ផ្សេងទៀតដែលត្រូវរាយការណ៍ទេ។

ហត្ថលេខាអភិបាលរបស់បុគ្គលចុះបញ្ជីលក់មូលបត្រ
(ត្រូវចុះហត្ថលេខាដោយប្រធានក្រុមប្រឹក្សាភិបាល ឬអភិបាលយ៉ាងតិច ២រូប)

កាលបរិច្ឆេទ៖ ថ្ងៃទី១១ ខែសីហា ឆ្នាំ២០២២
បានអាន និងឯកភាព



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ
LEUNG (CAMBODIA) P...
KINGDOM OF CAMBODIA
លោក ប៊ែនលី ជេ ហ៊ុលវ៉ា
ប្រធានក្រុមប្រឹក្សាភិបាល

គំនិតវិសោធន៍ Ideas for Growth

អគារលេខ ៦៦៦ ផ្លូវលេខ២៧១ ភូមិក្បាលទំនប់១ សង្កាត់បឹងទំពុនទី២ ខណ្ឌមានជ័យ រាជធានីភ្នំពេញ ព្រះរាជាណាចក្រកម្ពុជា
ទូរស័ព្ទលេខ៖ (+៨៥៥) ២៣ ៩៩១ ៩៩១ | អ៊ីម៉ែល៖ info@lolc.com.kh | Facebook: facebook.com/lolccambodia

គេហទំព័រ៖ www.lolc.com.kh